

जिला कबीरधाम छत्तीसगढ़ राज्य के पश्चिमी सीमा में स्थित है, जो कि 06 जुलाई सन् 1998 में अस्तित्व में आया है। इसके पूर्व अविभाजित मध्यप्रदेश राज्य में यह राजनांदगांव जिले में सम्मिलित था तथा कुछ भाग जैसे थाना कुण्डा, पण्डरिया, कूकदूर जिला-बिलासपुर में शामिल थे। वर्तमान में जिला-कबीरधाम में अजाक सहित कुल 14 थाना क्रमशः कवर्धा, अजाक, पिपरिया, सहसपुर लोहारा, बोड़ला, रेंगाखार, चिल्फी, कुकदूर, कुण्डा, पाण्डातराई, पण्डरिया, भोरमदेव, तरेगांव जंगल एवं तीन चौकी दामापुर, दशरंगपुर व पोड़ी है। जिनमें से थाना-रेंगाखार, कुकदूर, बोड़ला, तरेगांव जंगल, भोरमदेव नक्सल संवेदी है। पूर्व में थाना पाण्डातराई, भोरमदेव चौकी के रूप में थे जिन्हे वर्ष 2007708 में थाने के रूप में उन्नयन किया गया। दिनांक 28.02.2009 को थाना तरेगांव जंगल को नये थाने के रूप में स्थापित किया गया तथा दिनांक 24.02.2009 को थाना कुण्डा अंतर्गत पुलिस चौकी दामापुर दिनांक 13.10.2010 को थाना पिपरिया अंतर्गत चौकी दशरंगपुर एवं दिनांक 03.10.2012 को थाना बोड़ला अंतर्गत पोड़ी पुलिस चौकी तथा दिनांक-09.04.2018 को नवीन थाना झलमला स्थापित किया गया। जिला कबीरधाम में 03 पुलिस अनुविभाग कवर्धा, पण्डरिया एवं बोड़ला है।

जिला कबीरधाम जो अक्षांश 21-32 से 22-38 उत्तर की आरे देशांश 80-48 से 81-48 पूर्व की ओर समुद्र सतह से न्यूनतम ऊंचाई 320 मीटर तथा अधिकतम 925 मीटर में स्थित है। जिला कबीरधाम छत्तीसगढ़ जो मध्यप्रदेश राज्य से लगा हुआ है। इसके उत्तरी सीमा में जिला-डिंडौरी मध्यप्रदेश के थाना बजाग, समनापुर, चौकी गोपालपुर एवं जिला मंडला मध्यप्रदेश के थाना मवई, मोतीनाला से लगे हुये है। जिले के दक्षिणी सीमा में जिला राजनांदगांव छत्तीसगढ़ के थाना गंडई, साल्हेवारा से लगी हुई है एवं पूर्वी सीमा में जिला मुंगेली छत्तीसगढ़ के थाना लोरमी, चौकी फास्टरपुर से जिला बेमेतरा के थाना खम्हरिया, साजा, दाढ़ी से लगी हुई है।

कबीरधाम जिले में 04 तहसील एवं 04 विकासखंड है, जो निम्नांकित है :-

क्रंमाक	तहसील	विकास खंड
1	कवर्धा	कवर्धा
2	सहसपुर लोहारा	सहसपुर लोहारा
3	पंडरिया	पंडरिया
4	बोड़ला	बोड़ला

कबीरधाम पुलिस को तीन अनुविभाग में बांटा गया है :-

क्रं.	अनुविभाग का नाम	अनुविभाग के अंतर्गत थानों का नाम
1	कवर्धा	थाना कोतवाली, थाना सहसपुर लोहारा, थाना भोरमदेव, थाना पिपरिया, चौकी दशरंगपुर
2	बोड़ला	थाना चिल्फी, थाना तरेगांव जंगल, थाना रेंगाखार, थाना बोड़ला, थाना झलमला, चौकी पोड़ी
3	पंडरिया	थाना पंडरिया, थाना पांडातराई, थाना कुकदूर, थाना कुण्डा, चौकी दामापुर